

بابر حسین
لیکچر ار اردو
ائیئر یونیورسٹی بھبھر آزاد کشمیر

ترجمہ نگاری اور انگریزی سے اردو میں ترجمہ کے اصول

The tradition of translation covers numerous variety of languages in the scope of literature .It directs a person to convert, a piece of writing of one language into another keeping in mind the meaning of words and idioms of that language, provided it is expressed in the same way as the author intends it to .Among the many principles of translation, when it comes to translating English works into Urdu, one must be careful not to make the process complicated by using compound sentences.The translation should not distort the actual meaning which the other intends to convey . In this matter linguists have set some rules which help address the problem regarding translation of English words in Urdu .In short, the translator must keep in mind that his work does not hinder in keeping the interest of the reader and should be simple enough to understand.

دنیا نے ادب کی پیشتر زبانوں میں ترجمہ کی روایت موجود ہے۔ ترجمے دنیا کی اکثر و پیشتر زبانوں میں ہوئے ہیں۔ جو لکھی اور پڑھی جاتی ہیں۔ ترجمہ کے ذریعے ایک زبان کا معیاری ادب دوسری زبان میں ترجمہ ہو کر اُس زبان کے جاننے والوں تک بھی پہنچ جاتا ہے جو پہلی زبان سے واقف نہیں ہوتے۔ اردو ادب میں بھی انگریزی، روسی، عربی، فارسی اور سنسکرت وغیرہ سے بہت سے مضامین، کہانیاں، منظوم قصے، ناول اور ڈرامے ترجمہ کی صورت میں آئے اور اس کا حصہ بن گئے۔ علاوہ ازیں قرآن پاک اور احادیث مبارکہ کی صورت میں موجود عربی متن کو اردو میں ترجمہ کے ذریعے اس زبان کا حصہ بنایا گیا۔ اردو ادب میں نشری ترجم کا آغاز ستر ہویں صدی کے شروع سے ہوتا ہے۔

ترجمہ کے مسائل اور خوبیوں کے حوالہ سے بات کرنے سے پہلے یہ جانتا ضروری ہے کہ ترجمہ کیا ہے اس کے علاوہ ترجمہ کی اقسام اور طریقے کیا ہیں اس کے بعد معیاری ترجمہ کی خوبیاں اور ترجمہ میں پیش آنے والی رکاوٹوں، مشکلات اور مسائل پر بات کرنا زیادہ آسان ہو گا۔

ترجمہ عربی زبان کا لفظ ہے۔ ترجمہ کے لغوی معنی ہیں ایک زبان سے دوسری زبان میں بیان کیا ہوا۔ جب

کہ ترجمہ کے لفظی معنی پار لے جانا کے ہیں۔ ترجمے کی تعریف یوں کی گئی ہے:

”ہمارے نزدیک ترجمے کی تعریف یہ ہے کہ کسی مصنف کے خیالات کو لیا جائے اُن کو اپنی زبان کا لباس پہنا یا جائے ان کو اپنے الفاظ و محاورات کے ساتھ میں ڈھالا جائے اور اپنی قوم کے سامنے اس انداز سے پیش کیا جائے کہ ترجمے اور تالیف میں کچھ فرق معلوم نہ ہو۔“^(۱)

ترجمہ کیا ہے، اس کی حقیقت تک پہنچنے اور ترجمہ کا اصل مفہوم جاننے کے لیے ترجمہ کی ایک اور تعریف دیکھتے ہے۔

”ٹرانسلیشن کا لفظ مغرب کی جدید زبانوں میں لاطینی سے آیا ہے اور اس کے لغوی معنی ہیں پار لے جانا۔ اس سے قطع نظر کہ کوئی خاص مترجم کسی کو پار اُتارتا بھی ہے کہ نہیں۔ یہ مفہوم نقل مکانی سے لے کر نقل معانی تک پھیلا ہوا ہے۔ اس طرح اردو اور فارسی میں ترجمے کا لفظ جس کا اشتھاقی را بطریق ترجمان اور مترجم دونوں سے ہے۔ عربی زبان سے آیا ہے اہل لغت اس کے کم از کم چار معانی درج کرتے ہیں ایک سے دوسری زبان میں نقل کلام، تغیر و تعبیر، دیباچہ اور کسی شخص کا بیان احوال یا تذکرہ شخصی ہے۔“^(۲)

ترجمہ کسی مصنف کے خیالات کو ایک زبان سے دوسری زبان میں یوں نقل کرنا ہے کہ اُس مفہوم کو متأثر نہ کیا جائے اور بات قاری کی سمجھ میں آجائے۔ دوسرے لفظوں میں اس انداز سے بیان کیا جائے کی مصنف کے خیالات ہو بہو بیان ہوں۔

ترجمے کا اصل مقصد ہی خیال و مفہوم کی صحیح ادائیگی ہے اور اس مقصد کو پورا کرنے کے لیے زبان و بیان کا پورا علم ہونا از حد ضروری ہیں۔ ترجمے کے ذریعے نہ صرف الفاظ اور زبان کی نشوونما میں اضافہ ہوتا ہے بلکہ علوم و فنون میں بھی اضافہ ہوتا ہے اور دوسری زبانوں کے ذخیرہ الفاظ سے آشنا کی ہوتی ہے۔ ایک اچھا اور معیاری ترجمہ ہمیشہ تخلیقی ہوتا ہے اور اُن لوگوں کے لیے کیا جاتا ہے جو اس زبان سے نا آشنا ہوتے ہیں اور یہ ضروری عمل ہے کہ ترجمہ اُن کی زبان و بیان اور اسلوب کے مطابق ہو۔ ترجمے کے لیے ضروری ہے کہ دو اجسام کو ایک روح دی جائے اور دونوں قالبوں میں ایک روح کی جھلک نظر آئے یعنی اصل متن اور ترجمے سے ایک ہی تاثر نظر آئے۔ عام طور پر مترجم کے سامنے جس قسم کا متن ہو گا وہ اسی قسم کا ترجمہ کرے گا یہ نہیں کہ کسی ناول کا ترجمہ شاعری کی صورت میں کیا جائے یا کسی خبر کا ترجمہ افسانوی انداز میں کیا جائے۔ جس طرح کا متن ہو گا کا ترجمہ بھی اُسی طرح کا ہو گا عام طور پر متن کی درج ذیل اقسام کا ترجمہ ہوتا ہے

۱۔ علمی

۲۔ ادبی

۳۔ صافی

تمام سائنسی علوم و فنون جس میں تاریخ، جغرافیہ، ریاضی، معاشیات، قانون، طبیعت، حیاتیات اور میکانیات شامل ہیں علمی ترجمہ کی ذیل میں آتی ہیں۔ علمی ترجمہ عام طور پر لفظی ترجمہ ہی ہوتا ہے۔ اس کے لیے یہ بھی ضروری ہے کہ کسی لفظ یا اصطلاح کا جو ترجمہ ایک جگہ کیا جائے وہ ان معنوں میں ہر جگہ استعمال ہونا کہ ترجمے میں یکسا نیت برقرار رہے۔ علمی متن کا ترجمہ کرتے ہوئے اصطلاحات کو خاص طور پر مد نظر رکھا جائے اور خاص منصوبہ بندی کے تحت اس کا ترجمہ کیا جائے۔ ابھی تک اصطلاحات کے حوالے سے کافی مشکلات کا سامنا کرنا پڑتا ہے جبکہ کچھ اداروں نے اصطلاحات کے حوالے سے اصول واضح کیے ہوئے ہیں جو ترجمہ نگاری کے لیے کافی معاون ثابت ہوتے ہیں۔

ادبی ترجمے میں ادبی محركات کا خاص خیال رکھنا چاہیے کیونکہ ان سب تراجم میں سب سے مشکل کام ادبی ترجمہ ہے کیونکہ تخلیقی ادب ایک وجود انی عمل ہے اور اس کا ترجمہ غیر وجود انی نہیں ہو سکتا ادب بالخصوص شاعری دوسرے موضوعات سے زیادہ انسانی جذبات کی مر ہون منت ہے۔ اور جذبات کا ترجمہ میکانیکی عمل سے تکمیل نہیں پاتا۔ اس میں شک نہیں کہ ادبی ترجمہ ایک مشکل ترجمہ ہے کیونکہ اس میں مصنف کی فکر اور اسلوب بیان کو مد نظر رکھا جاتا ہے۔ ادبی ترجمے کے لیے ضروری ہوتا ہے کہ وہ با محاورہ ہو اور روزمرہ، ضرب الامثال، تشبیہات و استعارات سے کام لیا جائے۔ اس سے ترجمے میں ادبی جملک نظر آئے تاکہ وہ طبع زاد معلوم ہو۔ اس حوالے سے ہاشمی فرید آبادی کہتے ہیں۔ ”انگریزی سے سلیں اردو میں ترجمہ کرنے کا ایک یہ گر متترجم کو سیکھا لازم ہے کہ جو جس اور جن سے فقرے کو پیچیدہ نہ بنایا جائے۔ ان کی انگریزی میں بڑی کثرت ہوتی ہے۔ ہماری زبان میں ربط و ضبط کی دوسری تدبریں کام میں لائی جاتی ہیں۔ بیان کے متن و شفاقتہ اور متعدد پیرائے اردو میں موجود ہیں۔ سوائے فنی اصطلاحات کے بلطف اور پر معنی الفاظ کا ذخیرہ بھی کچھ کم نہیں ہے۔ البتہ انہیں برتنے کے لیے متترجم کی علمی استعداد بلند اور اپنے معیاری ادب سے خوب واقفیت ہونی چاہیے۔“^(۳)

ادبی ترجمے کرتے وقت ترجمہ نگار اس بات کو پیش نظر رکھے کہ متن کی اصل حیثیت مسخ نہ ہو اور ترجمہ بھی با محاورہ اور اسلوب کے ساتھ ہو۔ مرزا حامد بیگ کہتے ہیں۔ ”اردو زبان کی وسعت اور گہرائی و گیرائی میں اخذ و ترجمے کا خاصا اہم کردار رہا ہے۔ مثلاً یہ کہ ادبی تراجم نے نئے اسالیب بیان کو جنم دیا، نئے طرز احساس کو ابھارا پیرائیہ بیان میں صلاحیت اور استدلال پیدا کیا اور پیرائیہ اظہار کے نئے نئے سانچے فراہم کیے۔ نیز یہ کہ نئے نئے

اصناف سے آشنا ہی نہیں کیا بلکہ ان اصناف کو فن و قار بھی بخشا..... اردو ادب میں تذکرے کی جگہ تشقید، داستان اور تمثیل کی جگہ ناول، رہس اور نوٹکنی کی جگہ ڈرامہ اور کہانی کی جگہ افسانے جیسی جدید اصناف نے لے لی اور ادبیات عالم کے ساتھ قدم بہ قدم چلنے کا خواب ہم نے پہلی بار دیکھا۔ یہ مخفی ہیت ہی کے سطح پر تبدیلیاں نہ تھیں بلکہ مضمون کے ساتھ ادبی رویے کی تبدیلی بھی تھیں اور قدامت پسندی کی زنجیروں سے آزاد ہو کرنے زمانے میں سائنس لینے کا جتن بھی،^(۲)

صحافتی ترجمہ سے مراد وہ ترجمہ ہے جو کسی خبر، کالم یا فیچر وغیرہ کی صورت میں ایک زبان سے دوسری زبان والوں تک پہنچایا جائے۔ ہر آنے والے دن کے ساتھ اس قسم کے ترجمہ کی ضرورت اور اہمیت میں اضافہ ہوتا جا رہا ہے کیونکہ دنیا اب ایک گلوبل ولپ بن چکی ہے۔ میڈیا دنیا کے کونے کونے سے آنے والی خبروں کو سب سے پہلے پہنچانے کے لیے سرگرم ہے۔ صحافتی ترجمہ کو کھلا ترجمہ بھی کہتے ہیں اور یہ مفہوم کے ترجمے میں آتا ہے۔ آزاد ترجمہ اس حوالے سے نہایت منفرد ہوتا ہے کہ مترجم کو زبان و بیان کے حوالے سے پوری آزادی حاصل ہوتی ہیں۔ ایسا ترجمہ آسان ہوتا ہے جس میں بنیادی خیال کو پیش کیا جاتا ہے۔ قاری کو بھی اصل متن کی بجائے اس کے معنی و مفہوم سے دلچسپی ہوتی ہے۔ ڈاکٹر مسکین جازی کہتے ہیں:

”مفہوم کا ترجمہ کرنا سب سے آسان ہے ایسے ترجموں میں کسی پابندی کی ضرورت نہیں ہوتی بلکہ مترجم کے لیے یہ آسانی ہوتی ہے کہ اصل مفہوم کو سمجھ کر اپنی زبان میں اپنے طور پر بیان کر دے، جس فن پارے کا ترجمہ کرنا مقصود ہو اگر وہ طویل اور پیچیدہ جملوں پر مشتمل ہو تو لازمی نہیں کہ اس کا ترجمہ بھی اس طرح طویل اور پیچیدہ جملوں میں کیا جائے۔ بہتر ہے کہ اصل مفہوم کو چھوٹے چھوٹے سادہ جملوں میں ادا کیا جائے“^(۵)

”خبری ترجموں میں سب سے مقدم مصلحت یہ ہے کہ مطلب بالکل واضح اور عبارت قطعی طور پر سلیمانی ہو جائے تاکہ عام پڑھنے والوں کو کوئی الجھن نہ ہو۔ اس کے لیے اپنی زبان کا محاورہ سب سے بہتر رہنما اور معاون ہے..... اگر اخباری مترجم سادگی، سلاست، اور محاورہ اردو کو مد نظر رکھ کر ترجمہ کریں تو خود بھی آرام سے رہیں اور پڑھنے والوں کے ذہن بھی نہ الجھیں“^(۶)

معیاری ترجمے کے لیے کچھ ضروری امور ہیں جو کہ اردو زبان کے مترجم کے لیے از حد ضروری ہیں۔ خاص طور پر اسے اردو زبان کی ہیئت ترکیب کا علم ہونا چاہیے۔ ترجمہ نگار کے ضروری ہے کہ وہ اس بات سے واقفیت ہو کہ اردو ایک لشکری زبان اور اس کا خمیر بہت سی زبانوں سے مل کر اٹھا ہے۔ بعض محققین یہ کہتے ہیں کہ یہ فارسی کا دودھ پی کر جوان ہوئی ہے تو کچھ اس کا تولد دکن سے جوڑتے ہیں۔ بعض نے اس کی ابتداء سندھ کی سر زمین کو کہا

ہے تو کچھ اسے پنجاب کی زمین قرار دیتے ہیں۔ اس حوالے سے مترجم کے ذہن میں یہ پختہ نظریہ ہو جس پر وہ کار بند رہے اردو زبان کی بیان کے حوالے سے انشاء کرتے ہیں:

”ہر لفظ جو اردو میں مشہور ہو گیا عربی ہو یا فارسی، ترکی ہو یا سریانی، پنجابی ہو یا یورپی از روئے اصل غلط ہو یا صحیح وہ لفظ اردو کا ہے۔ اگر اصل کے موافق مستعمل ہے تو بھی صحیح ہے۔ اس کی صحت و غلطی اردو کے استعمال پر مو قوف ہے۔ کیوں کہ جو کچھ خلاف اردو ہے گو اصل میں وہ ہو۔ غلط ہے اور جو کچھ موافق اردو ہو صحیح ہے گو اصل میں صحت نہ رکھتا ہو اس اصول کو قائم کرنے کے بعد بہت سے عربی الفاظ کو جو اردو میں کچھ سے کچھ ہو گئے“^(۷)

مترجم کے لیے ضروری ہے کہ وہ کم از کم دو زبانوں سے واقفیت رکھتا ہو اور اس کے ساتھ ساتھ ادبی دوق، ادبی فہم، لسانی اور ثقافتی علوم سے واقفیت بھی رکھتا ہو۔ مصنف سے زیادہ مترجم پر زیادہ ذمہ داری عائد ہوتی ہے کہ وہ متن کی اصل کو ترجیح تک اصل حالت میں منتقل کرے۔ مترجم جب ترجمہ کر رہا ہوتا ہے تو اس کے لیے از حد ضروری ہے کہ وہ قارئین کو مد نظر رکھے کہ وہ کن کے لیے ترجمہ کر رہا ہے۔ اس میں اپنی ذاتی رائے کو ہر گز شامل نہ کرے ورنہ وہ مترجم سے ایک تخلیق کا رکھی صفت میں کھڑا ہو جائے گا۔ جو تاثر متن میں موجود ہے وہی تاثر ترجیح میں بھی عیاں ہونا چاہیے۔

ہر فن کے کچھ اصول و ضوابط اور تقاضے ہوتے ہیں کچھ شرائط و قیود ہوتی ہیں جن پر عمل پیرا ہونا ضروری ہے۔ کیونکہ فن کا راستے فن پارے کی تخلیق اپنے خون جگر سے کرتا ہے۔ موزوں اور صحیح الفاظ کی تلاش کر کے وہ انہیں اس طرح استعمال کرتا ہے کہ موزوںیت، بیان، اسلوب اور پیرائیہ بیان میں داخل کر ایک بہترین عبارت سامنے آتی ہے۔ ہر لفظ کسی مخصوص مفہوم کو ادا کرنے میں استعمال ہوتا ہے اور اس سے صرف وہی مفہوم لیا جائے اور کوئی نہیں کیونکہ الفاظ و معنی کسی بھی عبارت کو طیف بنانے میں اہم کردار ادا کرتے ہیں۔ سید عابد علی کہتے ہیں۔ ”علم معانی ابلاغ و اظہار کے موزوں ترین وسائل سے بحث کرتا ہے۔ مترادف الفاظ کے اختلاف دکھاتا۔ الفاظ کی تقدیم و تاخیر سے جملے کی وہ مخصوص ترتیب پیدا کرنا چاہتا ہے جو ابلاغ کا مل اور اظہار تمام کو لازم ہے معانی کے اظہار کے لیے مناسب ترین الفاظ، کلمات اور مرکبات کا جویا ہے“^(۸)

مترجم پر یہ ذمہ داری عائد ہوتی ہے کہ وہ انگریزی الفاظ کے مقابل کے طور پر کن الفاظ کا انتخاب کرتا

ہے۔

love۔ پیار، عزیز جانا، محبت، چاہت، پیار کرنا، محبت کرنا، پریت، عاشقی، الفت۔ like۔ اپنند کرنا، دلپسند ہونا،
خواہش کرنا، موافق۔ paper۔ کاغذ، قرطاس، جریدہ، کاغذ لگانا، کاغذ سے آراستہ کرنا۔ court۔ حکام عدالت، آگلن، اقامت،

خانہ کا صحن، درباری لوگ—Doctor طبیب، عالم، فاضل، مریض کا علاج کرنے والا، ڈاکٹر کی ڈگری، ڈاکٹر۔ File ریتی، عیار، مکار، فطری، رگڑنا، کاغذات ترتیب سے رکھنا، فائل۔ آگ، آتش، سوزش، نار، چنگاری، شعلہ، غصہ کرنا، گولی چلانا۔ Admission اعتراف، داخلہ، گزر، رسائی، شمولیت۔ Entry داخلہ، اندراج، بازیابی، قبضہ، دخل۔ ہر الفاظ کے متعدد معنی ہوتے ہیں یہ مترجم پر مختص ہیں کہ وہ کن الفاظ کا چنان کو کرتا ہے جو قاری کی سمجھ بوجھ کے مطابق ہو۔ مترادفات کے حوالے سے بھی معروف نقاد سید عابد علی عابد یوں رقم طراز ہیں۔ ”لغت کا ذخیرہ الفاظ بہت محدود ہے اور ذہن انسانی کی پرواز بے کراں۔ اس لیے لغت تو یہ کر سکتی ہے کہ ایک کلمے کے کئی سلسلہ معانی متعین کر دے، لیکن یہ نہیں کر سکتی کہ ایک ہی معانی کے لیے دو لفظ مہیا کر دے جہاں ایسا انتباہ ہو گا وہاں الفاظ مترادفات ہوں گئے مراد فہمیں۔ مراد یہ کہ معانی میں قریب تر تو ہوں گے لیکن کوئی دلالت ضرور مختلف ہو گئی“^(۹) اصلاح کی اہمیت بلاشبہ بہت زیادہ ہے کیونکہ مفہوم کی ادائیگی کے لیے جہاں لمبے فقرنوں کا استعمال کرنا پڑتا ہے اصلاح کی صورت میں ایک چھوٹے سے لفظ کو استعمال کرنا پڑتا ہے۔ اصلاح کی صورت میں ایک چھوٹے سے لفظ کو استعمال کر کے واضح ادا کیا جا سکتا ہے۔ اصطلاح ایک ایسا اشارہ ہے جو کہنے والے کے وقت کو بجا تا ہے اور پڑھنے والے کی طبیعت کو بو جھل نہیں ہونے دیتا اور خیالات کے مجموعے کو فوراً ذہن کی طرف منتقل کر دیتا ہے مولا نا محمد حسین آزاد اس حوالہ سے رقم طراز ہیں۔

”عرب کے اہل تحقیق نے کہا ہے کہ لغت وہ ہے جس پر جمہور کا اتفاق ہو اصطلاح وہ ہے جس پر خاص گروہ کا اتفاق ہو۔ البتہ کوئی علمی مصنف یا صاحب ایجاز کر سکتا ہے۔ لیکن ان کے قیام عمر کے لیے اسے بھی جمہور کا حسن قبول حاصل کرنا پڑے گا“^(۱۰)

ماہرین لسانیات نے ترجمہ نگاری کے فن میں حاکم رکاوٹوں اور مشکلات کو دور کرنے کے لیے ترجمہ کے اصول ترتیب دیے ہیں جن پر عمل کرنے سے ترجمہ نگار کی بہت سی مشکلات کم ہو جاتی ہیں اور اس کی اس کا وش کے ادبی اور علمی حلقوں میں مقبولیت کے امکانات بھی زیادہ ہو جاتے ہیں۔

مترجم کے لیے ضروری ہے کہ اصل متن اور موضوع جس عہد سے تعلق رکھتا ہے اُسی عہد کی زندگی، تہذیب و معاشرت، زبان کے بارے میں تمام ضروری تفصیلات سے آگاہ ہو۔

متروک الفاظ سے پر ہیز کیا جائے۔ اور ایسا اسلوب اپنانا چاہیے جو قابل فہم ہو جس میں انفرادیت نظر آئے تاکہ اصل متن کا ساتھ نہجا سکے۔

مترجم کو اپنی طرف سے اضافے اور حذف کرنے کی اجازت نہیں بلکہ غیر جانبداری کا مظاہرہ کرنا چاہیے اور یہاں تک کہ متن کی ترتیب کو بھی محو ڈھانٹ رکھنا چاہیے اور متن کی بارکیوں، نفاستوں اور تہہ داریوں

کو اچھی طرح سمجھ سکے۔ انگریزی کے بڑے بڑے جملوں کو ترجمہ کرتے وقت چھوٹے چھوٹے فقرات میں تبدیل کرنا چاہیے۔

ترجمہ کرتے وقت اچھی اور معیاری لغات کا استعمال کرنا از حد ضروری ہیں۔ تاکہ الفاظ کے اصطلاحی، لغوی مفہوم کا علم ہو سکے کون سا لفظ کن کن موقعوں پر کیسے کیسے برتابی گیا اور کس دور میں کیا مفہوم تھے۔ مختلف اوقات میں کیا کیا تبدیلیاں رونما ہوتی رہیں۔

ہر انگریزی لفظ کے لیے اردو میں ایک ہی لفظ استعمال کیا جائے۔ بعض ایسے الفاظ بھی ترجمہ نگار استعمال کرتا ہے جن کے متعدد اور مختلف معانی ہو سکتے ہیں اردو میں ایسے الفاظ اور ان کے ترجمے کا خیال رکھنا چاہیے۔ مثلاً انگریزی کا ایک لفظ ”سیل“ جس کے مختلف مفہوم ہو سکتے ہیں اگر سائنس یا طب کے لحاظ سے دیکھیں تو اس کا مطلب خلیہ ہے، سائنسی سطح پر بیٹری میں مستعمل ایک آئے کو سیل کہا جاتا ہے، جبکہ جیل کو بھی سیل کہتے ہیں۔

انگریزی کا لفظ لیرر کو عام طور پر اجرت کہتے ہے جبکہ طب میں لیرر کے لیے درد زہ کہتے ہیں۔ کینال انگریزی کا ایک لفظ ہے جیسے عام الفاظ میں نہ کہتے ہیں جب کہ دوسری طرف زمین کے ایک خاص رقبے کو بھی کینال کہتے ہیں۔

لائٹ اردو میں جس کے لیے روشنی کا لفظ مستعمل ہے جب کہ دوسری جانب کم وزن یا ہلکی چیز کے لیے بھی استعمال ہوتا ہے۔

نیل ناخن کو بھی کہتے ہے اور دوسری جانب کیل یا میخ کو کہتے ہیں۔

جیم کے لیے اردو میں جیم کا لفظ ہی استعمال ہوتا ہے جو صبح کے وقت ناشتے میں مشروب استعمال ہوتا ہے۔ جبکہ دوسری جانب جب دیر تک ٹرینک رکی رہے تب بھی جیم کا لفظ استعمال کیا جاتا ہے۔ ماکین کو اردو میں میرا کو کہتے ہیں اور دوسری جانب کان کو کہتے ہیں۔

سکوا لیش / سکواش ایک کھیل ہے جو دو افراد کے درمیان بڑے سے کمرے میں کھیلا جاتا ہے۔ اور ایک سخت خول والی سبزی کو بھی کہتے ہیں۔

کرنٹ کو حالیہ بھی کہتے ہے اور پانی، گیس اور بجلی کے بہاؤ کو کرنٹ کہا جاتا ہیں۔

میچ کھیل کو بھی کہتے ہیں اور دو افراد کے درمیان رشتے کو بھی کہتے ہیں۔

بھارک کتے کے بھونکنے کو بھی کہتے ہے اور دوسری طرف درخت کی چھال کو بھی کہتے ہیں۔

فیز ٹھیک یا درست ہونے کو بھی کہتے ہیں جبکہ صاف کے لیے فیز کا لفظ استعمال کیا جاتا ہے۔

راکٹ سپورٹس میں کھیل کا سامان کھلا تا ہے اور حد سے زیادہ چھنے والے شور کو بھی راکٹ کہتے ہے۔

سیزن موسم کو کہتے ہیں اور کسی خوراک میں مصالحوں کا ذائقہ شامل کرنے کے سیزن استعمال ہوتا ہے۔
ناول فکشن بک کو کہتے ہے اور بالکل جدید کو بھی کہتے ہیں
ہبہ جیسے عام طور پر ایک جسم کے حصہ کے طور پر جانتے ہیں جبکہ آگنا تریشن کے حوالے سے دیکھا جائے تو سربراہ کو کہتے ہیں۔

مترجم کو چاہیے جب وہ انگریزی الفاظ کا اردو میں ترجمہ کرے تو اس بات کا خاص خیال رکھے کہ ایسے الفاظ کا انتخاب کرے جس سے مشتقات وضع ہو سکیں۔

کسی بھی علمی کتاب کا ترجمہ کرنے سے پہلے ضروری ہے کہ اس کتاب کا پہلے مطالعہ کیا جائے اور موجود اصطلاحات کی نشاندہی کر لی جائے۔ اس فہرست بنانے کے بعد اس کی لیے موزوں ترجیح مخصوص کرے اور کتاب کے آخر میں اس فہرست کو الف بائی کی ترتیب سے درج کیا جائے۔

اردو زبان میں بہت سارے انگریزی الفاظ کے مقابل الفاظ موجود ہیں ان کے لیے نئے الفاظ رکھنا ٹھیک نہیں ہے مروج الفاظ کو استعمال کرنا درست ہو گا۔ جیسے ”ٹیلی وژن“ کے لیے ٹیلی ویژن کا لفظ پہلے سے موجود ہے۔ اگر اس کے لیے عکس میں کا لفظ استعمال کریں گے تو وہ غلط ہو جائے گا۔ اور ٹیلی فون کے لیے آلہ گفتگو غلط ہو گا اور جس سے قاری کو سمجھنے میں دشواری کا سامنا کرنا پڑ سکتا ہے۔ فنی اصلاح کا ترجمہ کرتے وقت اس بات کا خصوصی خیال رکھنا چاہیے کی اصلاح کا مقصد اختصار ہوتا ہے اور بے جا طوالت سے بچانا ہوتا ہے۔ جب انگریزی فنی اصلاح کا ترجمہ کیا جائے تو وہ لفظ اردو میں بھی اصلاح کا درجہ رکھتا ہونہ کی وہ لفظ کی تشریع ہو کیوں نکہ اس سے قاری کے وقت کی بچت ہوتی ہے اور عبارت کا مفہوم مبہم نہیں ہوتا۔ جیسے بلڈ پریشر کے لیے فیثار خون کی اصلاح استعمال کرنا صحیح نہیں ہو گا۔

اردو ایک لشکری زبان ہے اس میں اتنی لپک موجود ہے کہ وہ دیگر زبانوں کے الفاظ کو اپنے اندر جذب کر سکتی ہے۔ انگریزی زبان کے بہت سارے ایسے الفاظ موجود ہیں جو اب اردو ادب کا حصہ بن چکے ہے ان کو جوں کا توں استعمال کیا جائے جیسے موبائل، ٹیلی فون، بل، ڈاک، ٹکٹ، لوڈ، شرٹ، ائیرپورٹ، وغیرہ۔ ان الفاظ کا تبا دل استعمال مناسب نہ ہو گا۔ انگریزی کے کافی الفاظ ایسے ہے جن کا اردو میں استعمال مناسب معلوم ہوتا ہے۔ ان کے درست تلفظ کے ساتھ لکھنے سے اجتناب کیا جائے یا بعض الفاظ کو معمولی تبدیلی کے ساتھ اپنالیا ہے جیسے سکول کو اسکول۔ جیسمیں کو یا سمین، ہاٹل کو ہوشل اور ہاسپیٹل کو ہو سپیٹل وغیرہ۔ بعض الفاظ ایسے ہے جو انگریزی اور اردو اصلاح دونوں یکساں اردو میں راجح ہے۔ ان میں دونوں کو استعمال کرنے میں کوئی حرج نہیں۔ جیسے کمپنی، مجلس۔

متروک الفاظ سے پر ہبیز کیا جائے اور ہندی اضافت سے بچا جائے۔ ترجمہ کرتے وقت موضوع پر

دستیاب دیگر کتابوں کا مطالعہ ضروری ہے۔

مقامی زبانوں کے ایسے الفاظ جن کو مقبول عام کا درجہ مل چکا ہو ان کا استعمال کیا جاسکتا ہے۔ ہو سکتا ہے نئی اصطلاح مصوبی معلوم ہو۔ ایڈ منٹریشن کا ترجمہ انتظامیہ ہے جبکہ اسے تنظیم، انتظامیہ، نظم سے مشتق کر سکتے ہے۔ جیسے انگریزی لفظ Brussels، برسلز، بروسل۔ مغرب میں کزن بہت سارے رشتے کے لیے استعمال ہوتا ہے مگر ہمارے یہاں رشتہوں کے الگ الگ نام ہیں۔

انگریزی میں As sooner the better (جتنا جلدی اتنا اچھا) جبکہ اردو میں (جلدی کام شیطان کا) بعض الفاظ اتنے عام ہو چکے ہیں کہ اب ان کی جگہ نئے الفاظ کی ضرورت نہیں جیسے کمپیوٹر، کیمرہ، روپوٹ، ٹریکٹر۔ مغربی کھانے جن کا ترجمہ کرنا قدر مشکل ہو گا جیسے برگر، پیزہ، سینڈوچ، جیم، نوڈلز۔

بعض انگریزی کے ایسے الفاظ بھی موجود ہوتے ہیں جن کو مختصر لکھا جاتا ہے جیسے انگریزی میں ان کو مختصر نہیں بلکہ پورا لکھنا چاہیے تاکہ قاری کے لیے سہولت رہے۔ علاوہ ازیں مترجم کے لیے ضروری ہیں کہ وہ ترجمہ سادہ اور عام فہم میں تحریر کرے تاکہ اس میں روانی اور چاشنی کا فائدان نہ رہے۔

حوالہ جات

- ۱۔ احمد فخری، اردو ترجم (مضمون) مشمولہ سہ ماہی اردو، انجمن ترقی اردو دکن، اورنگ آباد، ۱۹۲۹ء، ص ۵۹۳
- ۲۔ مظفر علی سید، فن ترجمہ کے اصولی مباحث (مضمون) مشمولہ اردو زبان میں ترجمے کے مسائل (مرتبہ اعجاز رائی) مقدورہ قومی زبان، اسلام آباد ۱۹۸۲ء
- ۳۔ مسکین حجازی، ڈاکٹر، فن ارادت، مرکزی اردو بورڈ، لاہور، س ن، ۲۹۲
- ۴۔ مرزا حامد بیگ، ڈاکٹر، اردو زبان میں ادبی ترجم کا جائزہ، مشمولہ رواد سینئرنار اردو زبان میں ترجمے کے مسائل، مرتبہ، اعجاز رائی، مقدورہ قومی زبان، اسلام آباد، ۱۹۸۶ء، ص ۸۰
- ۵۔ مسکین حجازی۔ ڈاکٹر، ایضاً
- ۶۔ مرزا حامد بیگ، ڈاکٹر، مغرب سے نشی ترجم، مقدورہ قومی زبان، اسلام آباد، ۱۹۸۸ء، ص ۲۵
- ۷۔ مولوی عبدالحق، مقدمہ مشمولہ، دریائے لاطافت (انشاء اللہ خان انشاء) انجمن ترقی اردو، اورنگ آباد، ۱۹۳۵ء، ص ۲
- ۸۔ عابد علی عابد، سید، اصول انتقاد ادبیات، سنگ میل پبلی کیشنز، لاہور، ۲۰۰۶ء، ص ۱۹۱
- ۹۔ عابد علی عابد، سید، اسلوب، سنگ میل پبلی کیشنز، لاہور، ۲۰۰۱ء، ص ۱۹۶
- ۱۰۔ محمد حسین آزاد، مولوی، سخنداں فارس، مجلس ترقی ادب۔ لاہور۔ س ن، ص ۱۳